

ਨਵੀਂ ਮੁਹਿੰਮ ਅਲਬਰਟਾ ਦੇ ਸਕਿਲਡ ਟ੍ਰੇਡਾਂ ਨੂੰ ਉਤਸ਼ਾਹਿਤ ਕਰਦੀ ਹੈ

06 ਸਤੰਬਰ, 2024 ਮੀਡੀਆ ਪੁੱਛਗਿੱਛ

ਅਲਬਰਟਾ ਦੀ ਸਰਕਾਰ ਵਧੇਰੇ ਵਿਦਿਆਰਥੀਆਂ ਨੂੰ ਇਨ-ਡਿਮਾਂਡ (in-demand) ਕਰੀਅਰ ਸ਼ੁਰੂ ਕਰਨ ਲਈ ਉਤਸ਼ਾਹਿਤ ਕਰਨ ਵਾਸਤੇ ਸੂਬੇ ਵਿੱਚ ਅਪ੍ਰੈਂਟਿਸਸ਼ਿਪ ਸਿੱਖਿਆ ਅਤੇ ਸਕਿਲਡ ਟ੍ਰੇਡਾਂ (skilled trades) ਦੀ ਮਹੱਤਵਪੂਰਨ ਭੂਮਿਕਾ ਨੂੰ ਉਜਾਗਰ ਕਰਨ ਲਈ ਇੱਕ ਨਵੀਂ ਮੁਹਿੰਮ ਸ਼ੁਰੂ ਕਰ ਰਹੀ ਹੈ।

ਘਰਾਂ ਤੋਂ ਲੈ ਕੇ ਹਾਈਵੇਅ ਤੱਕ, ਹੁਨਰਮੰਦ ਟ੍ਰੇਡਜ਼ਪੀਪਲ ਅਲਬਰਟਾ ਦਾ ਲੈਂਡਸਕੇਪ ਬਣਾਉਂਦੇ ਹਨ ਅਤੇ ਉਦਯੋਗ ਦੇ ਮਿਆਰਾਂ ਨੂੰ ਕਾਇਮ ਰੱਖਣ ਅਤੇ ਅੱਗੇ ਵਧਾਉਣ ਵਿੱਚ ਇੱਕ ਪ੍ਰਮੁੱਖ ਭੂਮਿਕਾ ਨਿਭਾਉਂਦੇ ਹਨ। ਉਹ ਬਹੁਤ ਹੀ ਬਹੁਮੁੱਲੇ ਵਿਅਕਤੀ ਹਨ ਜੋ ਵੱਖ-ਵੱਖ ਉਦਯੋਗਾਂ ਵਿੱਚ ਲੀਡਰ, ਕਾਢਕਾਰ, ਕਾਰੋਬਾਰੀ ਮਾਲਕ ਅਤੇ ਸਿੱਖਿਅਕ ਬਣਦੇ ਹਨ।

ਅਲਬਰਟਾ ਦੀ ਸਰਕਾਰ ਅਪ੍ਰੈਂਟਿਸਸ਼ਿਪ ਸਿੱਖਿਆ ਨੂੰ ਵਧਾਵਾ ਦੇਣ ਲਈ ਅਤੇ ਸਾਡੇ ਸੂਬੇ ਵਿੱਚ ਹੁਨਰਮੰਦ ਟ੍ਰੇਡਜ਼ਪੀਪਲ ਦੁਆਰਾ ਲਿਆਏ ਜਾਣ ਵਾਲੇ ਮੁੱਲ 'ਤੇ ਜ਼ੋਰ ਦੇਣ ਲਈ ਇੱਕ ਵਿਗਿਆਪਨ ਮੁਹਿੰਮ ਅਤੇ ਵੈੱਬਸਾਈਟ ਸ਼ੁਰੂ ਕਰ ਰਹੀ ਹੈ। ਅਪ੍ਰੈਂਟਿਸਸ਼ਿਪ ਸਿੱਖਿਆ ਪੋਸਟ-ਸੈਕੰਡਰੀ ਸਿੱਖਿਆ ਹੈ ਅਤੇ ਕੋਈ ਵੀ ਮਿਹਨਤ ਜੋ ਵਿਅਕਤੀ ਹੁਨਰ ਪੈਦਾ ਕਰਨ ਲਈ ਕਰਦਾ ਹੈ, ਭਾਵੇਂ ਇੱਕ ਅਪ੍ਰੈਂਟਿਸਸ਼ਿਪ ਜਾਂ ਯੂਨੀਵਰਸਿਟੀ ਸਿੱਖਿਆ ਦੁਆਰਾ, ਉਹ ਉਹਨਾਂ ਨੂੰ ਆਰਥਿਕ ਸਫਲਤਾ ਅਤੇ ਕਰੀਅਰ ਸੰਬੰਧੀ ਸੰਤੁਸ਼ਟੀ ਲਈ ਸਥਾਪਤ ਕਰੇਗੀ।

“ਸਾਡੇ ਆਲੇ ਦੁਆਲੇ ਦੀ ਦੁਨੀਆ ਲਗਾਤਾਰ ਬਦਲ ਰਹੀ ਹੈ, ਅਲਬਰਟਾ ਦੀ ਸਰਕਾਰ ਸਾਡੇ ਪੋਸਟ-ਸੈਕੰਡਰੀ ਵਿਦਿਆਰਥੀਆਂ ਨੂੰ ਉਹ ਹੁਨਰ ਹਾਸਲ ਕਰਨ ਵਿੱਚ ਮਦਦ ਕਰਨ ਲਈ ਵਚਨਬੱਧ ਹੈ ਜੋ ਉਹਨਾਂ ਨੂੰ ਕੱਲ੍ਹ ਦੀ ਆਰਥਿਕਤਾ ਵਿੱਚ ਕਾਮਯਾਬ ਹੋਣ ਲਈ ਲੋੜੀਂਦੇ ਹਨ। ਸਕਿਲਡ ਟ੍ਰੇਡਾਂ ਵਿੱਚ ਅਪ੍ਰੈਂਟਿਸਸ਼ਿਪ ਸਿੱਖਿਆ ਅਤੇ ਕਰੀਅਰ ਨੂੰ ਅੱਗੇ ਵਧਾਉਣ ਦੁਆਰਾ, ਅਸੀਂ ਭਵਿੱਖ ਦੇ ਅਪ੍ਰੈਂਟਿਸਾਂ ਨੂੰ ਪ੍ਰੇਰਿਤ ਕਰ ਸਕਦੇ ਹਾਂ ਅਤੇ ਆਪਣੇ ਸੂਬੇ ਵਿੱਚ ਵਧੇਰੇ ਹੁਨਰਮੰਦ ਟ੍ਰੇਡਜ਼ਪੀਪਲ ਨੂੰ ਆਕਰਸ਼ਿਤ ਕਰ ਸਕਦੇ ਹਾਂ।”

ਰਾਜਨ ਸਾਹਨੀ, ਅਡਵਾਂਸਡ ਐਜੂਕੇਸ਼ਨ ਮੰਤਰੀ

2024-25 ਵਿੱਚ, ਅਲਬਰਟਾ ਅਪ੍ਰੈਂਟਿਸਸ਼ਿਪ ਪ੍ਰੋਗਰਾਮਿੰਗ ਵਿੱਚ \$117 ਮਿਲੀਅਨ ਤੋਂ ਵੱਧ ਦਾ ਨਿਵੇਸ਼ ਕਰ ਰਿਹਾ ਹੈ। ਇਸ ਵਿੱਚ ਸਾਰੇ ਸੂਬੇ ਵਿੱਚ 11 ਪੋਸਟ-ਸੈਕੰਡਰੀ ਸੰਸਥਾਵਾਂ ਵਿੱਚ ਅਪ੍ਰੈਂਟਿਸਸ਼ਿਪ ਪ੍ਰੋਗਰਾਮਾਂ ਵਿੱਚ ਸੀਟਾਂ ਲਈ \$78 ਮਿਲੀਅਨ ਸ਼ਾਮਲ ਹਨ, ਜੋ ਪਿਛਲੇ ਸਾਲ ਨਾਲੋਂ \$24 ਮਿਲੀਅਨ ਦਾ ਵਾਧਾ ਹੈ।

ਅਪ੍ਰੈਂਟਿਸਸ਼ਿਪ ਸਿੱਖਿਆ 'ਤੇ ਵਿਚਾਰ ਕਰਦੇ ਸਮੇਂ, ਵਿਦਿਆਰਥੀ ਅਲਬਰਟਾ ਦੀ ਵਧ ਰਹੀ ਅਰਥਵਿਵਸਥਾ ਵਿੱਚ ਯੋਗਦਾਨ ਪਾਉਣ ਲਈ ਬਹੁਤ ਸਾਰੇ ਮੌਕਿਆਂ ਦੇ ਨਾਲ ਆਪਣੇ ਭਵਿੱਖ ਵਿੱਚ ਉੱਚ-ਪ੍ਰਭਾਵ, ਘੱਟ ਲਾਗਤ ਵਾਲੇ ਨਿਵੇਸ਼ 'ਤੇ ਵਿਚਾਰ ਕਰ ਰਹੇ ਹਨ। ਕਾਰਪੋਰੇਟੀ ਤੋਂ ਲੈ ਕੇ ਹੋਮਰ ਸਟਾਈਲਿੰਗ ਤੱਕ, ਅਲਬਰਟਾ ਵਰਤਮਾਨ ਵਿੱਚ ਚੁਣਨ ਲਈ 47 ਵੱਖ-ਵੱਖ ਅਪ੍ਰੈਂਟਿਸਸ਼ਿਪ ਪ੍ਰੋਗਰਾਮਾਂ ਦੀ ਪੇਸ਼ਕਸ਼ ਕਰਦਾ ਹੈ।

ਅਲਬਰਟਾ ਦੀ ਸਰਕਾਰ ਇਹ ਯਕੀਨੀ ਬਣਾਉਣ ਲਈ ਵਚਨਬੱਧ ਹੈ, ਕਿ ਸਾਰੇ ਘੱਟ ਨੁਮਾਇੰਦਗੀ ਵਾਲੇ ਸਮੂਹਾਂ ਜਿਵੇਂ ਕਿ ਔਰਤਾਂ, ਨਵੇਂ ਆਉਣ ਵਾਲੇ ਲੋਕਾਂ ਅਤੇ ਅਪਾਹਜ ਲੋਕਾਂ ਨੂੰ ਸਕਿਲਡ ਟ੍ਰੇਡਾਂ ਵਿੱਚ ਆਪਣਾ ਕਰੀਅਰ ਬਣਾਉਣ ਦਾ ਮੌਕਾ ਮਿਲੇ।

ਸਕਿਲਡ ਟ੍ਰੇਡਾਂ (skilled trades) ਅਤੇ ਅਪ੍ਰੈਂਟਿਸਸ਼ਿਪਾਂ ਨੂੰ ਵਧਾਵਾ ਦੇਣਾ

ਅਪ੍ਰੈਂਟਿਸਸ਼ਿਪ ਸਿੱਖਿਆ ਅਤੇ ਸਕਿਲਡ ਟ੍ਰੇਡਾਂ ਨੂੰ ਅੱਗੇ ਵਧਾਉਣ ਲਈ ਅਲਬਰਟਾ ਦੀ ਵਚਨਬੱਧਤਾ ਨੂੰ NAIT ਐਡਵਾਂਸਡ ਸਕਿਲਜ਼ ਸੈਂਟਰ ਅਤੇ ਅਪ੍ਰੈਂਟਿਸਸ਼ਿਪ ਲਰਨਿੰਗ ਗ੍ਰਾਂਟ ਵਰਗੀਆਂ ਸੰਸਥਾਵਾਂ ਵਿੱਚ ਨਿਵੇਸ਼ਾਂ, ਅਤੇ BLUprint (TELUS ਸਪਾਰਕ ਸਾਇੰਸ ਸੈਂਟਰ) ਅਤੇ ਕ੍ਰੈਨ ਅਤੇ ਹੋਇਸਟਿੰਗ ਉਪਕਰਣ ਆਪਰੇਟਰ ਟਰੇਨਿੰਗ (ਇੰਟਰਨੈਸ਼ਨਲ ਯੂਨੀਅਨ ਆਫ ਓਪਰੇਟਿੰਗ ਇੰਜੀਨੀਅਰਜ਼) ਵਰਗੀਆਂ ਭਾਈਵਾਲੀਆਂ ਦੁਆਰਾ ਸਮਰਥਤ ਕੀਤਾ ਗਿਆ ਹੈ।

ਅਲਬਰਟਾ ਭੌਤਿਕ ਆਉਟਰੀਚ ਦੇ ਮੌਕਿਆਂ ਸਮੇਤ ਵੱਖ-ਵੱਖ ਤਰੀਕਿਆਂ ਨਾਲ ਵਿਦਿਆਰਥੀਆਂ ਤੱਕ ਪਹੁੰਚਣ ਲਈ ਵਚਨਬੱਧ ਹੈ। ਇਸ ਗਰਮੀ ਵਿੱਚ, ਅਪ੍ਰੈਂਟਿਸਸ਼ਿਪ ਐਂਡ ਇੰਡਸਟਰੀ ਟ੍ਰੇਨਿੰਗ (AIT) ਨੇ ਅਲਬਰਟਾ ਦੇ ਦੋ ਸਭ ਤੋਂ ਪ੍ਰਸਿੱਧ ਗਰਮੀਆਂ ਦੇ ਸਮਾਗਮਾਂ: ਕੈਲਗਰੀ ਸਟੈਪੀਡ ਅਤੇ ਕੇ-ਡੇਜ਼, ਵਿੱਚ ਸੂਚਨਾ ਬੁਥਾਂ ਦੀ ਮੇਜ਼ਬਾਨੀ ਕੀਤੀ। ਐਡਵਾਂਸਡ ਐਜੂਕੇਸ਼ਨ ਸੰਭਾਵੀ ਅਪ੍ਰੈਂਟਿਸ ਤੱਕ ਪਹੁੰਚਣ ਲਈ ਅਤੇ ਇਹ ਯਕੀਨੀ ਬਣਾਉਣ ਲਈ ਕਿ ਅਪ੍ਰੈਂਟਿਸਸ਼ਿਪ ਦੇ ਮੌਕਿਆਂ ਬਾਰੇ ਹੋਰ ਜਾਣਨ ਦੀ ਉਮੀਦ ਰੱਖਣ ਵਾਲਿਆਂ ਲਈ ਜਾਣਕਾਰੀ ਉਪਲਬਧ ਹੈ, ਫੋਲ ਵਿੱਚ ਹਾਈ ਸਕੂਲਾਂ ਦਾ ਦੌਰਾ ਵੀ ਕਰੋਗੀ।

ਅਲਬਰਟਾ ਸਕਿਲਡ ਟਰੇਡਜ਼ ਯੂਥ ਅੰਬੈਸਡਰ ਐਡਵਾਈਜ਼ਰੀ ਕੌਂਸਲ ਅਤੇ ਯੂਥ ਸਕਿਲਜ਼ ਨੈੱਟਵਰਕ ਰਾਹੀਂ ਸਕਿਲਡ ਟ੍ਰੇਡਾਂ ਵਿੱਚ ਨੌਜਵਾਨ ਬਾਲਗਾਂ ਦੀ ਆਵਾਜ਼ ਨੂੰ ਵਧਾ ਰਿਹਾ ਹੈ, ਅਤੇ ਅੰਤਰਰਾਸ਼ਟਰੀ ਪ੍ਰਮਾਣਿਕਤਾ ਮਾਨਤਾ ਅਤੇ ਪੋਸਟ-ਜਰਨੀਪਰਸਨ ਪ੍ਰਮਾਣਿਕਰਣ ਲਈ ਇੱਕ ਢਾਂਚਾ ਪਰਿਭਾਸ਼ਿਤ ਕਰਨ ਲਈ ਇੱਕ ਸਮਝੌਤਾ ਪੱਤਰ 'ਤੇ ਦਸਤਖਤ ਕਰਦੇ ਹੋਏ, ਓਨਟੈਰੀਓ ਦੇ ਲੇਬਰ, ਇਮੀਗ੍ਰੇਸ਼ਨ, ਸਿਖਲਾਈ ਅਤੇ ਹੁਨਰ ਵਿਕਾਸ ਮੰਤਰਾਲੇ ਨਾਲ ਸਾਂਝੇਦਾਰੀ ਵੀ ਕੀਤੀ ਹੈ।

ਉੱਚ-ਮੰਗ ਵਾਲੇ ਖੇਤਰਾਂ ਵਿੱਚ ਅਪ੍ਰੈਂਟਿਸਸ਼ਿਪ ਸੀਟਾਂ ਅਤੇ ਪ੍ਰੋਗਰਾਮਾਂ ਨੂੰ ਵਧਾਉਣ ਵਾਲੇ ਨਿਸ਼ਾਨੇਬੱਧ ਨਿਵੇਸ਼ ਕਰਕੇ, ਅਲਬਰਟਾ ਦੀ ਸਰਕਾਰ ਵਿਦਿਆਰਥੀਆਂ ਨੂੰ ਅਜਿਹੇ ਸੰਤੁਸ਼ਟ ਕਰਨ ਵਾਲੇ ਕਰੀਅਰ ਮਾਰਗਾਂ ਨਾਲ ਜੋੜ ਰਹੀ ਹੈ ਜੋ ਸੂਬੇ ਦੀ ਆਰਥਿਕਤਾ ਨੂੰ ਹੁਲਾਰਾ ਦੇਣ ਲਈ ਮਹੱਤਵਪੂਰਨ ਹਨ।

ਮੁੱਖ ਤੱਥ

- ਬਜਟ 2024 ਸੂਬੇ ਭਰ ਵਿੱਚ ਅਪ੍ਰੈਂਟਿਸਸ਼ਿਪ ਕਲਾਸਾਂ ਵਿੱਚ 3,200 ਹੋਰ ਸੀਟਾਂ ਬਣਾਉਣ ਲਈ ਅਗਲੇ ਤਿੰਨ ਸਾਲਾਂ ਵਿੱਚ ਪ੍ਰਤੀ ਸਾਲ ਵਾਧੂ \$24 ਮਿਲੀਅਨ ਦਾ ਨਿਵੇਸ਼ ਕਰਦਾ ਹੈ।
- ਅਲਬਰਟਾ 47 ਅਪ੍ਰੈਂਟਿਸਸ਼ਿਪ ਸਿੱਖਿਆ ਪ੍ਰੋਗਰਾਮਾਂ ਦੀ ਪੇਸ਼ਕਸ਼ ਕਰਦਾ ਹੈ ਅਤੇ ਪਿਛਲੇ ਦੋ ਸਾਲਾਂ ਤੋਂ ਰਜਿਸਟ੍ਰੇਸ਼ਨਾਂ ਵਿੱਚ ਤੇਜ਼ੀ ਨਾਲ ਵਾਧਾ ਹੋ ਰਿਹਾ ਹੈ।
- ਅਲਬਰਟਾ ਦੇ ਅਪ੍ਰੈਂਟਿਸਸ਼ਿਪ ਪ੍ਰੋਗਰਾਮਾਂ ਵਿੱਚ ਇੱਕ ਯੋਗਤਾ ਪ੍ਰਾਪਤ ਸਲਾਹਕਾਰ ਦੇ ਨਿਰਦੇਸ਼ਾਂ ਹੇਠ ਭੁਗਤਾਨ ਵਾਲੇ ਰੋਜ਼ਗਾਰ ਰਾਹੀਂ ਨੌਕਰੀ ਦੀ ਲਗਭਗ 80 ਪ੍ਰਤੀਸ਼ਤ ਸਿਖਲਾਈ ਅਤੇ 20 ਪ੍ਰਤੀਸ਼ਤ ਕਲਾਸਰੂਮ ਹਦਾਇਤਾਂ ਸ਼ਾਮਲ ਹਨ, ਜਿਸ ਵਿੱਚ ਅਲਬਰਟਾ ਵਿੱਚ ਜਨਤਕ ਪੋਸਟ-ਸੈਕੰਡਰੀ ਸੰਸਥਾਵਾਂ ਵਿਖੇ ਕਲਾਸਰੂਮਾਂ ਅਤੇ ਲੈਬਾਂ ਵਿੱਚ ਢਾਂਚਾਗਤ ਸਿਖਲਾਈ ਸ਼ਾਮਲ ਹੈ।

ਸੰਬੰਧਿਤ ਜਾਣਕਾਰੀ

- ਇੱਕ ਕਰੀਅਰ ਜਿਸ 'ਤੇ ਮਾਣ ਹੋਵੇ
- ਅਲਬਰਟਾ ਵਿੱਚ ਇੱਕ ਅਪ੍ਰੈਂਟਿਸ ਬਣੋ
- ਟ੍ਰੇਡਸੀਕਰੇਟਸ - ਹੋਮ
- ਟ੍ਰੇਡਸੀਕਰੇਟਸ - ਯੂਥ ਸਕਿਲਜ਼ ਨੈੱਟਵਰਕ
- ਸਕਿਲਡ ਟਰੇਡਜ਼ ਯੂਥ ਅੰਬੈਸਡਰ

ਸੰਬੰਧਿਤ ਖਬਰਾਂ

- ਹੁਨਰਮੰਦ ਕਿੱਤਿਆਂ ਵਿੱਚ ਬੱਚਿਆਂ ਦੀ ਦਿਲਚਸਪੀ ਪੈਦਾ ਕਰਨਾ | [Susciter l'intérêt des enfants pour les métiers spécialisés](#) (31 ਜੁਲਾਈ, 2024)
- ਟ੍ਰੇਡ ਪ੍ਰਮਾਣ ਪੱਤਰਾਂ ਨੂੰ ਸੁਚਾਰੂ ਬਣਾਉਣ ਲਈ ਸਾਂਝੇਦਾਰੀ (5 ਜੁਲਾਈ, 2024)
- NAIT ਵਿਖੇ ਅਪ੍ਰੈਂਟਿਸਸ਼ਿਪਾਂ ਦੇ ਭਵਿੱਖ ਵਿੱਚ ਨਿਵੇਸ਼ ਕਰਨਾ (28 ਮਈ, 2024)
- ਸਕਿਲਡ ਟ੍ਰੇਡਾਂ (skilled trades) ਵਿੱਚ ਨੌਜਵਾਨ ਆਵਾਜ਼ਾਂ ਨੂੰ ਵਧਾਉਣਾ | [Faire entendre les points de vue des jeunes dans les métiers spécialisés](#) (22 ਮਈ, 2024)
- ਕਰੇਨ ਆਪਰੇਟਰ ਅਪ੍ਰੈਂਟਿਸਸ਼ਿਪਾਂ ਵਿੱਚ ਨਿਵੇਸ਼ ਕਰਨਾ (18 ਅਪ੍ਰੈਲ, 2024)
- ਅਲਬਰਟਾ ਦੇ ਸਕਿਲਡ ਟ੍ਰੇਡਾਂ ਦਾ ਸਮਰਥਨ ਕਰਨਾ ਅਤੇ ਉਨ੍ਹਾਂ ਨੂੰ ਵਧਾਉਣਾ (23 ਫਰਵਰੀ, 2024)
- ਪਾਵਰ ਇੰਜੀਨੀਅਰਾਂ ਲਈ ਸਿੱਖਣ ਦੀਆਂ ਥਾਵਾਂ ਬਣਾਉਣਾ (29 ਜਨਵਰੀ, 2024)

ਮੀਡੀਆ ਪੁੱਛਗਿੱਛ

ਮਕੇਂਜੀ ਬਲਿਥ (Mackenzie Blyth)

780-293-1745

ਪ੍ਰੈੱਸ ਸਕੱਤਰ, ਅਡਵਾਂਸਡ ਐਜੂਕੇਸ਼ਨ